

आठ लाख की स्मैक के साथ तीन तस्कर गिरफ्तार, एक कार जप्त

तीनों तस्कर युवकों को शनिवार को अदालत में पेश कर रिमांड पर लिया

अजमेर, (कास)। जिला पुलिस अधीक्षक चूनाराम जाट के दिशा निर्देशों पर अवैध मादक पदार्थ तस्करों को धरपकड़ के लिए चलाए जा रहे अभियान के तहत आदर्श नगर थाना पुलिस ने शुक्रवार देर रात नाकाबंदी के दौरान कार्यवाही करते हुए तीन स्मैक तस्करों को गिरफ्तार किया है। पुलिस ने तस्करों के कब्जे से 40 ग्राम स्मैक सहित तस्करों में इस्तेमाल की जा रही एक एसयूवी कार भी जप्त की है। स्मैक की कीमत लगभग 8 लाख रुपये आंकी जा रही है, पकड़े गए तीनों तस्कर युवकों को शनिवार को अदालत में पेश कर रिमांड पर लिया है, पुलिस उनसे पूछताछ में जुटी है।

आदर्श नगर थाना प्रभारी सुगन सिंह ने बताया कि जिला पुलिस अधीक्षक चूनाराम जाट के निर्देशों तथा अतिरिक्त पुलिस अधीक्षक (शहर) विकास सांगवान के निर्देशन में अवैध मादक पदार्थ, शराब व हथियारों की धरपकड़ के लिए चलाए जा रहे अभियान के तहत आदर्श नगर थाने की गठित टीम ने शुक्रवार देर रात मैरव घाटी माखपुरा नसीराबाद रोड पर नाकाबंदी के दौरान पुलिस को जिला स्पेशल पुलिस के कॉन्स्टेबल के जरिए संदिग्ध कार में हथियार होने की सूचना मिली थी। सूचना के बाद लजरी कार



अजमेर में आदर्श नगर थाना पुलिस ने स्मैक तस्कर को गिरफ्तार कर कार जप्त की।

को नाकाबंदी के दौरान घेरकर कार सवार तीनों युवकों को नशे में होना पाया गया। जब पुलिस ने तीनों संदिग्ध युवकों से पूछताछ और कार की जांच पड़ताल की तो एक प्लास्टिक की थैली में 40 ग्राम 6 मिलाग्राम स्मैक बरामद हुई। स्मैक के बारे में तीनों युवक कोई संतोषजनक जवाब नहीं दे सके, जिस पर पुलिस ने तीनों शांति स्मैक तस्करों को गिरफ्तार कर लिया। पकड़े गए

आरोपियों में जय गुरुदेव वाली गली शृंगार चंबरी निवासी लक्ष्मीनारायण चौहान उर्फ विष्णु पुत्र नंदकिशोर, नसीराबाद रोड बिहारीगंज सात पीपली बालाजी मंदिर शिवनगर निवासी जय चौहान पुत्र स्व. कैलाश चौहान तथा रैगर मोहल्ला डिग्री बाजार निवासी मनोज पुत्र सूरज नाथ है।

थाना प्रभारी सिंह ने बताया कि नाकाबंदी के दौरान तीनों युवकों से जब

पूछताछ की गई तो उन्होंने काफी गुमराह करने का प्रयास किया तथा अपने आपको बेकसूर बताया, लेकिन जब उनकी कार की तलाशी ली गई तो उसमें एक थैली स्मैक रखी बरामद की, जिसके बाद आरोपियों को पुलिस धरती लाकर कार्यवाही की। पुलिस ने एचडीपीएस एक्ट की धारा 8/21 में मुकदमा दर्ज कर जांच शुरू कर दी है। पुलिस की पूछताछ में सामने

■ 13 साल से स्मैक के आदि विष्णु ने स्मैक की खेप पहुंचाने के लिए एसयूवी कार खरीदी थी

आया कि तीनों आरोपी पिछले 10 सालों से इसके आदि होकर मादक पदार्थ को तस्करों में लिपटा है। जिनके खिलाफ अजमेर शहर में विभिन्न मामले भी दर्ज हैं। पिछले 13 साल से स्मैक के आदि विष्णु उर्फ लक्ष्मी नारायण ने स्मैक की खेप पहुंचाने के लिए एसयूवी कार खरीदी थी। विष्णु के पुत्र में होटल में काम करते हुए स्मैक पीने की लत लग गई थी। हालांकि तीनों आरोपी से पुलिस मामले की जांच में जुटी है।

गिरफ्तार करने वाली टीम में थानाधिकारी सुगन सिंह, सजिन, भूपी सिंह सजिन, हेड कानि.श्रीलु कुमार, धर्मनंद सिंह, कानि. करतार सिंह, नवल सिंह (विशेष योगदान), चालक राजेश कुमार तथा जिला स्पेशल टीम से उर्जि प्रभारी जिला स्पेशल विजय सिंह, हेड कानि. आशीष गहलोत, जोगेन्द्र सिंह, कानि. सुनील, मनोहर सिंह, गोपाल गोरु, मुकेश टाण्डी व गजेन्द्र मीना (विशेष योगदान) शामिल थे।

बहन का टीका चढ़ाने जा रहे युवक को बदमाशों ने गोली मारी

धौलपुर (सि)। अपनी बहिन का टीका चढ़ाने जा रहे एक युवक को बाइक सवार 2 युवकों ने शुक्रवार रात को राजाखेड़ा थाना इलाके के सांवलिया पुरा गांव के पास गोली मार दी। वारदात के बाद मौके से भाग रहे दोनों आरोपियों को पुलिस ने मुठभेड़ के बाद दबोचा लिया। मुठभेड़ के दौरान आरोपी युवकों के पुलिस की गोली लगी है। जिस पर उन्हें इलाज के लिए जिला अस्पताल धौलपुर में भर्ती कराया गया है। उधर बाइक सवारों की फायरिंग में गंभीर रूप से घायल हुए युवक को उपचार के लिए जयपुर रेफर किया गया है। घटना को लेकर मनियां और राजाखेड़ा थानों पर दो अलग अलग मुकदमे दर्ज किए गए हैं।



युवक को उपचार के लिये अस्पताल में भर्ती कराया।

नाकाबंदी कर दी। इस दौरान पुलिस की बाइक सवार युवकों से बिचोला मोड़ के पास मुठभेड़ हो गई।

आरोपी युवकों ने पुलिस को देखते ही फायरिंग शुरू कर दी। जिस पर पुलिस ने जान माल की सुरक्षा के लिए जवाबी फायरिंग की। जिसमें बदमाशों के पैरों में गोली लगी है। बाइक सवार युवकों द्वारा की गई फायरिंग में मनियां सीओ दीपक खंडेलवाल की बुलेट प्रूफ जैकेट तथा मनियां सीओ एवं दिहौली थाने के वाहनों पर गोली लगी है। इस दौरान दोनों तरफ से कई राउंड फायर किए गए। मुठभेड़ में पुलिस द्वारा दबोचे गए युवकों की पहचान विष्णु उर्फ भूरा भगत निवासी करका खेरली थाना दिहौली एवं युवक को गोली मार दी। जिसके बाद अडडा थाना दिहौली के रूप में हुई है।

एसपी धर्मनंद सिंह ने बताया कि मुठभेड़ के बाद पुलिस ने बदमाशों के कब्जे से एक 12 बोर की बंदूक और 315 बोर का देशी कड़ा सहित जिंदा

कारतूस जब्त किए हैं। आरोपी विष्णु भगत दिहौली थाने का हिस्ट्रीशीटर बदमाश है। जिसके खिलाफ फायरिंग सहित विभिन्न गम्भीर धाराओं में पहले से ही करीब एक दर्जन मुकदमे दर्ज हैं। एसपी ने बताया कि बाइक सवार युवकों की गोली लगने से घायल हुए ऋषिकेश उर्फ भोला ठाकुर को उपचार के लिए गम्भीर हालात में राजाखेड़ा से जिला अस्पताल धौलपुर तथा इसके बाद जयपुर रेफर किया गया है। वहीं मुठभेड़ के दौरान गोली लगने से घायल हुए ऋषिकेश उर्फ भोला ठाकुर की ओर से विष्णु उर्फ भूरा भगत तथा नीरज का विरुद्ध राजाखेड़ा थाने में मुकदमा दर्ज कराया गया है। जबकि, मनियां सीओ दीपक खंडेलवाल की ओर से मनियां थाने में विष्णु उर्फ भूरा भगत एवं नीरज जाट के विरुद्ध पुलिस मुठभेड़ का मुकदमा दर्ज कराया गया है। एसपी ने बताया कि प्रारंभिक पड़ताल में पुरानी रजिश का मामला सामने आया है। जिसे ध्यान में रखते हुए जांच की जा रही है।

फौजी ने दहेज में मिले पांच लाख रूपये लौटाए



दहेज में मिले 5 लाख रूपये लौटा शगुन के रूप में एक रूपया व नारियल लेते हुए दुल्हा लालसिंह।

सुजानगढ़, (निर्स)। क्षेत्र के गांव जिनारसर में भारतीय सेना के जवान लालसिंह फौजी ने अपनी शादी में दहेज के रूप में मिले पांच लाख रूपये लौटा कर अनुकरणीय पहल की है।

जिनारसर निवासी मालसिंह के सुपौत्र व सुखसिंह के फौजी पुत्र लालसिंह का विवाह श्री बालाजी

निवासी जयलु कंवर के साथ गत दिवस सम्पन्न हुआ। लालसिंह विवाह में शगुन के रूप में एक रूपया नारियल लेकर विवाह कर अनुकरणीय व प्रेरणास्पद उदाहरण प्रस्तुत किया है।

लालसिंह फौजी ने बताया कि किसी भी कुुरीति को समाप्त करने के लिए हमें अपने घर से पहल करनी

होगी, तभी वह समाप्त होगी। गांव के बबलू शेखावत ने बताया कि लालसिंह द्वारा जो मिसाल पेश की गई है, वह एक सुखद पहल है, जिससे सर्वसमाज के लोगों को प्रेरणा मिलेगी। शेखावत ने कहा कि कुुरीतियों के खत्म होने पर ही एक सशक्त समाज का निर्माण होगा।

ट्रेन हादसे में युवक की मौत

उदयपुर, (कास)। आयड नदी पुलिया के समीप स्थित रेल्वे ट्रेक पर ट्रेन की चपेट में आने से अज्ञात युवक की मौत हो गई। प्राप्त जानकारी के अनुसार शनिवार अपरान्ह में आयड नदी पुलिया के पास स्थित रेल्वे ट्रेक पर ट्रेन की चपेट में आने से अज्ञात युवक की मौत हो गई। सूचना मिलने पर जीआरपी पुलिस थाने से हेडकॉन्स्टेबल नरेंद्रसिंह ने मौके पर पहुंच कर मृतक को एमबी चिकित्सालय मोर्चरी में रखवाया। मृतक की जेब से मानसिक रोग विभाग की पर्ची मिली है। जिस पर आशिष शर्मा नाम लिखा है।

महिला की मौत

उदयपुर, (कास)। एमबी चिकित्सालय में उपचाररत महिला की मौत हो गई। जानकारी के अनुसार सेरा पुला चमचमाला टीडी निवासी निरमा उर्फ सुमित्रा पत्नी प्रकाश मीणा की 1 दिसंबर को तबीयत खराब होने पर उसे परिनज टाडी चिकित्सालय ले गए जहां से तबीयत में सुधार होने पर घर ले आए। दुबाय तबीयत खराब होने पर एमबी चिकित्सालय लाकर उसे भर्ती करवाया। जहां 2 दिसंबर को उसकी मौत हो गई।

न्यायिक कर्मचारियों का आंदोलन चौथे दिन भी जारी रहा

झुंझुनू, (निर्स)। जयपुर में एक न्यायिक अधिकारी के आवास पर न्यायिक कर्मचारी सुभाष मेहरा की हुई संदिग्ध हालातों में मौत के मामले में न्यायिक कर्मचारियों का आंदोलन शनिवार को लगातार चौथे दिन भी जारी रहा। चौथे दिन भी झुंझुनू जिला मुख्यालय पर धरना दिया गया धरने

■ न्यायालयों में नहीं हुआ काम-काज, आज जयपुर में होगी महत्वपूर्ण बैठक

की अध्यक्षता महिला कर्मचारी वेदकौर ने की।

इस मौके पर जिलाध्यक्ष सुभाषचंद्र मूंड ने कहा कि वे किसी व्यक्ति विशेष के लिए आंदोलन नहीं कर रहे हैं। बल्कि एक कर्मचारी को न्याय दिलाने के लिए आंदोलन कर रहे हैं। जिसमें वकिलों और मंत्रालयिक कर्मचारियों का उनको सहयोग मिल रहा है। उन्होंने आमजन से भी इस आंदोलन में सहयोग करने



झुंझुनू में न्यायिक कर्मचारियों का आंदोलन शनिवार को लगातार चौथे दिन भी जारी रहा।

की अपील की है। उन्होंने बताया कि रिविवा को प्रांतीय अध्यक्ष के आह्वान पर जयपुर में बैठक बुलाई गई है। जिसमें सभी जिलों के अध्यक्षों व प्रतिनिधियों को बुलाया गया है। इस बैठक में आगामी आंदोलन की रूपरेखा तय की जाएगी।

उन्होंने कहा कि वे तब तक आंदोलन करेंगे। जब तक उन्हें न्याय

मिल जाता। इस मौके पर बड़ी संख्या में न्यायिक कर्मचारियों ने नारेबाजी की। प्रदेश स्तर पर चल रहे आंदोलन का असर ना केवल झुंझुनू जिला मुख्यालय, बल्कि खेतड़ी, चिड़ावा, पिलानी, कुमारा, सुरजगढ़, उदयपुरवाटी, नवलगढ़ आदि स्थानों पर भी देखने को मिल रहा है।

इस मौके पर बहादुरसिंह, सुभाष

सोनी, बाबूलाल सैनी, अरविंद शेखावत, सुधीर, विक्रम पूर्निया, राजेश नायक, मनोहरलाल धूपिया, सुनिल यादव, अजय सिंह मीणा, मनोज स्वामी, झंडू राम, सुरेश पूर्निया, राजेश कुमार, किरोड़ीमन, महेंद्र सहित महिला कर्मचारीगण में निर्मला, अनिता, अंजना यादव, वेदकौर, सुनिता आदि न्यायिक कर्मचारी उपस्थित रहे।

ट्रक की टक्कर से गाय की मौत, तीन गौवंश घायल

सूरतगढ़, (कास)। बीकानेर नेशनल हाईवे संख्या 62 पर तेज रफ्तार ट्रक की टक्कर से एक गाय की मौके पर ही मौत हो गई। हादसा इतना भयानक था कि गाय का शव बुरी तरह सड़क पर ही बिखर गया। वहीं दुर्घटना में तीन अन्य गौवंश भी घायल हो गए। जिन्हें उपचार के लिए गौशाला भिजवाया गया। हादसे के बाद एक बारगी हाईवे भी जाम होकर रह गया। जानकारी के मुताबिक एनएच-62 पर हिंदौर टोल प्लाजा के समीप रात करीब 9 बजे बीकानेर की तरफ से आ रहे एक तेज रफ्तार ट्रक के आगे अनामक आंवारा गौवंश आ गए। इनमें से एक गाय की मौके पर ही

दरदनाक मौत हो गई। साथ ही तीन अन्य गौवंश भी घायल हो गए। हादसे के दौरान ही सूरतगढ़ से बीकानेर की ओर जा रही एक कार के ऊपर इनमें से एक गौवंश उछलकर जा गिरा। इससे कार का आगे का हिस्सा क्षतिग्रस्त हो गया। गनीमत रही कि हादसे के दौरान कार सवार लोगों को चोटें नहीं आईं।

वहीं घटना की सूचना मिलने पर राजियासर थानाधिकारी सत्यनारायण गोदारा जापे समेत मौके पर पहुंचे और हाईवे पर लगे जाम को निर्यात करवाया। पुलिस ने घायल गौवंश और क्षतिग्रस्त वाहनों को हटवा आवागमन सुचारू करवाया।

नकदी व जेवरात चोरी

उदयपुर, (कास)। सूने मकान का अज्ञात चोर ताला तोड़ कर नकदी व जेवरात चुरा ले गए। पुलिस से प्राप्त जानकारी के अनुसार पीड़ित कागडी हॉल तरपाल सूरत निवासी शांतिलाल पुत्र नंदराम जोशी ने पुलिस थाने में प्रकरण दर्ज करवाया कि 26 नवंबर को मैं परिवार सहित सूरत गया था। इसके दो दिन बाद भतीजे ओमप्रकाश ने फोन कर मकान का ताला टूटा होने की जानकारी दी। इस पर गांव लौट कर देखा तो ताला टूटा हुआ एवं कमरों में सामान बिखरा पड़ा था। तलाशी ली तो चांदी का कंदोरा, कातरिया, डंक तथा रोकड़ी नकदी गायब थी। इस पर पुलिस को सूचना कर प्रकरण दर्ज करवाया।

अलग-अलग हादसों में दो युवकों की मौत

जोधपुर, (कास)। शहर के महामंदिर चौघाहा के निकट गलत दिशा से आए एक बाइक सवार ने टैक्सी को टक्कर मार दी। हादसे में टैक्सी चालक नूर मोहम्मद बाहर आकर गिर गया। जिससे वह घायल हो गया। उसे तत्काल मथुरादास माथुर अस्पताल ले जाया गया। जहां डॉक्टर ने उसे मृत बता दिया। मृतक के पुत्र की तरफ से महामंदिर थाने में रिपोर्ट दी गई है।

महामंदिर पुलिस ने बताया कि सिंधियों का बास सिंधी मस्जिद के पीछे रहने वाला नूर मोहम्मद पेशे से टैक्सी चालक था। वह अपनी टैक्सी लेकर रेलवे स्टेशन से होते हुए महामंदिर की तरफ आ रहा था। तब महामंदिर चौघाहा के पास

में गलत दिशा से आए एक बाइक सवार ने टैक्सी को सामने से जोरदार टक्कर मार दी। हादसे में टैक्सी चालक नूर मोहम्मद बाहर आकर गिर गया। जिससे वह घायल हो गया। उसे तत्काल मथुरादास माथुर अस्पताल ले जाया गया। जहां डॉक्टर ने उसे मृत बता दिया। मृतक के पुत्र मोहम्मद साबिर की तरफ से रिपोर्ट दी गई है। वहीं शहर के डोंगियावास बाइपास रोड पर बाइक सवार युवक की गाड़ी को अन्य बाइक सवार ने पीछे से टक्कर मार दी। हादसे में घायल हुए युवक को उपचार के लिए एमडीएम अस्पताल लाया गया। मगर उसकी मौत हो गई।

धोखाधड़ी कर खाते से 5.38 लाख रूपये निकाले

हनुमानगढ़, (कास)। युवक के फोन से ऑनलाइन तरीके से 5 लाख से ज्यादा रूपये निकालने का मामला सामने आया है। युवक को नशा मुक्ति केन्द्र में भर्ती करवाया गया था। इस दौरान एक व्यक्ति ने धोखे से उसका मोबाइल फोन अपने पास रख लिया और ऑनलाइन तरीके से अलग-अलग समय में 5 लाख से ज्यादा रूपये निकाल लिए। मामला गोगमेड़ी पुलिस थाना क्षेत्र का है। पीड़ित के परिजनों ने इसको लेकर मुकदमा दर्ज करवाया है। जानकारी के अनुसार रामचन्द्र (45) पुत्र श्यामचंद निवासी मेहलिया

(बादरा) ने मुकदमा दर्ज करवाया कि उसका भांजा संदीप पुत्र भरतसिंह जाट निवासी गांव परलीका (नोहर) 24 सितम्बर से 14 नवम्बर तक नोहर के नशा मुक्ति केन्द्र में भर्ती था। संदीप जब नशा मुक्ति केन्द्र में 24 सितम्बर को भर्ती हुआ था। तब उसके पंजाब नेशनल बैंक के खाते में 5 लाख 38 हजार 295 रुपये जमा थे।

उसके भांजे को सुभाष पुत्र रामेश्वर जाट निवासी परलीका ने नशा मुक्ति केन्द्र में भर्ती करवाया था। इस दौरान सुभाष ने संदीप का मोबाइल धोखे से अपने पास

रख लिया और उसके फोन पे, भारत पे, गूगल पे आदि को जोड़कर संदीप के खाते से अलग-अलग समय में कुल 5 लाख 38 हजार 996 रूपये निकाल लिए। इस बारे में उसने 20 नवम्बर को सुभाष से अपनी बहन खजानी, हेनरी भातसिंह और अन्य लोगों के सामने गांव परलीका में पूछा तो संदीप के खाते से रूपये निकालने की बात कबूल कर ली। पंचायत में सुभाष ने रूपये लौटाने से साफ मना कर दिया। पुलिस ने धोखाधड़ी के आरोप में मुकदमा दर्ज कर जांच एसआई अजय कुमार को सौंपी है।

जिस बोलेरो का पीछा कर रही थी पुलिस, उसमें टैंट मजदूर निकले

बीकानेर, (कास)। जोधपुर में एक एटीएम लूट के मामले में पुलिस जिस बोलेरो गाड़ी का पीछा करते हुए बीकानेर तक पहुंची। दरअसल उसमें टैंट का सामान ला रहे मजदूर निकले। पुलिस ने दो दिन की सख्त पूछताछ के बाद इन मजदूरों को छोड़ दिया और कब्जे में ली बोलेरो भी सीप दी। देर रात पुलिस ने इन युवकों को अपनी हिरासत में लेकर पूछताछ शुरू की थी।

जोधपुर के एयरपोर्ट थाना क्षेत्र के शिकारगढ़ स्थित मिनी मार्केट में सोमवार देर रात एटीएम लूट हुई थी। जोधपुर पुलिस सभी टोल नाकों पर नजर रखे हुए है। इसी दौरान एक बोलेरो गाड़ी काफ़ी स्पीड के साथ बीकानेर की ओर बढ़ रही थी। पुलिस को शक था कि इसी गाड़ी में एटीएम लूट करने वाले भाग रहे हैं। ऐसे में सभी टोल नाकों पर नजर रखते हुए बीकानेर पुलिस को सूचना दी गई। बीकानेर पुलिस ने होटल ढोला मारु के पास इस गाड़ी को अपने कब्जे में लिया। बड़ी संख्या में

■ जोधपुर में एक एटीएम लूट के मामले में पुलिस बीकानेर तक पहुंची थी

■ पुलिस ने पूछताछ के बाद इन मजदूरों को छोड़ दिया

हथियारबंद पुलिस भी मौके पर पहुंचे। सभी मजदूरों को बीकानेर की सदर पुलिस ने हिरासत में लिया। बीकानेर पुलिस ने स्पष्ट कर दिया था कि ये मजदूर हैं लेकिन जोधपुर पुलिस ने नहीं माना। बाद में खुद जोधपुर पुलिस ने इनसे पूछताछ की। कुछ भी हाथ नहीं लगा तो मजदूरों को छोड़ दिया गया। पिछले दिनों नकाबपोश आरोपियों ने पंजाब नेशनल बैंक के एटीएम को जंजीरों से बांधकर उसे उखाड़ा और उठाकर ले गए थे। जिस गाड़ी में आरोपी एटीएम को लेकर गए वह दोसा जिले

से रजिस्टर्ड थी।


सदर थाने के एसएचओ लक्ष्मण सिंह ने बताया कि रात को उन्हें जोधपुर पुलिस से सूचना मिली कि दोसा नंबर की एक संदिग्ध गाड़ी बीकानेर की तरफ जा रही है। सूचना मिलने के बाद बीकानेर जिला पुलिस भी अलर्ट हो गई। इस गाड़ी के नागीर टोल नाके से निकलने की सूचना के बाद इसका जोधपुर पुलिस लगातार पीछा कर रही थी, लेकिन जोधपुर पुलिस को यह गाड़ी नहीं मिली। इसी दौरान ढोला मारु होटल के पास खड़ी बीकानेर पुलिस ने गाड़ी को रूकवा लिया। दरअसल ये मजदूर बीकानेर में शादी के लिए डोम लगाने के लिए आये थे। इनके पास भी दोसा नंबर की गाड़ी ही थी, इसीलिए पुलिस को असमंजस हो गया। आमतौर पर दोसा नंबर की गाड़ियां बीकानेर की तरफ नहीं आती हैं। डोम बांधने के लिए आठ से दस मजदूर साथ थे और बताया जा रहा है कि लूट में भी इतने ही लोग शामिल थे।

जी-20 समिट में राजस्थानी संस्कृति की छाप छोड़ेंगे लोक कलाकार

उदयपुर एयरपोर्ट पर मेहमानों का मारवाड की वेशभूषा में लोक कलाकार स्वागत करेंगे

उदयपुर, (कास)। शहर में रिविवा से आरम्भ होने जा रही जी-20 समिट की प्रथम शेरपा बैठक में आने वाले विभिन्न देशों के शेरपा, राजदूत एवं वरिष्ठ प्रतिनिधियों के पारम्परिक तरीके से अगवानी करने के लिए राजस्थान सरकार के पर्यटन विभाग ने जोर शोर से तैयारी पूरी कर ली है। शेरपा बैठक में आने मेहमानों के एयरपोर्ट पर स्वागत से लेकर 4 से 7 दिसम्बर को पर्यटन विभाग द्वारा विभिन्न सांस्कृतिक कार्यक्रम होंगे। यह जानकारी पर्यटन विभाग की प्रमुख शासन सचिव गायत्री राठी ने दी।

राठी ने बताया कि पर्यटन विभाग द्वारा उदयपुर के महाराणा प्रताप एयरपोर्ट पर मेहमानों को राजस्थान की संस्कृति से रूबरू कराने के लिए उनका स्वागत मारवाड की



उदयपुर में आयोजित होने वाली जी-20 शेरपा बैठक के लिए मेहमानों के स्वागत के लिए तैयारियों की जा रही है।

पारम्परिक वेशभूषा में बीकानेर के रीबले एवं महिला लोक कलाकार

करेंगी। उदयपुर एयरपोर्ट पर मेहमानों का स्वागत करने के अलावा राज्य के

■ पर्यटन विभाग द्वारा विभिन्न सांस्कृतिक कार्यक्रमों का आयोजन भी होगा

■ विभिन्न देशों के शेरपा, राजदूत एवं वरिष्ठ प्रतिनिधियों के पारम्परिक तरीके से अगवानी की जायेगी

उन्होंने बताया कि 4 से 7 दिसम्बर

की शाम को पर्यटन विभाग द्वारा विभिन्न सांस्कृतिक कार्यक्रमों का आयोजन किया जायेगा। बैठक के प्रथम दिन 4 दिसम्बर की शाम होटल लीला के शोमहल में विश्व प्रसिद्ध लंगा मॉगिंगियार लोक कलाकार, गाजी खान रंगारंग प्रस्तुति देंगे।

दूसरे दिन, 5 दिसम्बर की शाम को जगमंदिर पैलेस में आयोजित सांस्कृतिक कार्यक्रम 'कलर्स ऑफ राजस्थान' में प्रदेश के विभिन्न लोक कलाकार विदेशी मेहमानों का मन मोहेंगे। अगले दिन, 6 दिसम्बर की शाम को उदयपुर सिटी पैलेस के माणक चौक में भारत के विभिन्न कला शैलियों पर आधारित प्रस्तुति होंगी। इसी दिन चौथे दिन, 7 दिसम्बर की शाम की सांस्कृतिक प्रस्तुति रणकपुर में होंगी।